

शैक्षणिक वर्ष २०१४-१५ :- अस्तित्वात असलेल्या
महाविद्यालयात नवीन विद्याशाखांना मान्यता
देणेबाबत.

महाराष्ट्र शासन
उच्च व तंत्र शिक्षण विभाग
शासन आदेश क्रमांक: एनजीसी २०१४/(१०१/१४)/मशि-४

मंत्रालय विस्तार भवन, मुंबई ४०००३२

तारीख: १४ जुन, २०१४

वाचा

- १) शासन निर्णय क्र. एनजीसी २०१०/(१९३/१०)/मशि-४, दि. ३०/१०/ २०१०.
- २) शासन निर्णय क्र. एनजीसी २०१२/(२४७/१२)/मशि-४, दि. २ सप्टेंबर २०१३
- ३) संचालक, बी.सी.यु.डी. श्रीमती नाथीबाई दामोदर ठाकरसी महिला विद्यापीठ, मुंबई यांचे पत्र क्र. अॅफी.जन.१/शासकीयपत्रव्यवहार/२०१४-१५/१३८, दि. २९.४.२०१४
- ४) कुलसचिव, पुणे विद्यापीठ, पुणे यांचे पत्र क्र. सीए/३९१३, दि. २५.४.२०१४.
- ५) कुलसचिव, संत गाडगेबाबा अमरावती विद्यापीठ, अमरावती यांचे पत्र क्र. संगबाअवि/८/सी-६५९/२०१४, दि. २९.४.२०१४.
- ६) संचालक, बी.सी.यु.डी., डॉ. बाबासाहेब आंबेडकर मराठवाडा विद्यापीठ, औरंगाबाद यांचे पत्र क्र. शैक्ष/संलग्न/२०१३-२०१४/२८२५-२८, दि. २८.४.२०१४.
- ७) संचालक, बी.सी.यु.डी., शिवाजी विद्यापीठ, कोल्हापूर यांचे पत्र क्र. शिवाजी वि./संलग्नता-टी- २/ (पदवी- पदव्युत्तर) /नवीन विद्याशाखा २०१४-१५/ ६३९, दि. २५.४.२०१४
- ८) कुलसचिव, गोंडवाना विद्यापीठ, गडचिरोली यांचे पत्र क्र. गो.वि.ग./कुलसका/३८४२/२०१४, दि. २९.४.२०१४.

शासन आदेश

महाराष्ट्र विद्यापीठ अधिनियम, १९९४ मधील कलम ८२(४) मधील तरतुदीनुसार राज्यातील अकृषि विद्यापीठांनी शैक्षणिक वर्ष २०१४-१५ साठी विद्याशाखांच्या मान्यतेसाठीचे प्रस्ताव उपरोक्त संदर्भाधीन क्र. ३ ते ८ येथील पत्रान्वये शासनाकडे सादर केले आहेत. सदर प्रस्तावांची शासन निर्णय क्र. एनजीसी २०१०/(१९३/१०)/मशि-४, दि. ३० ऑक्टोबर, २०१० व शासन निर्णय एनजीसी २०१२/(२४७/१२)/मशि-४, दि. २ सप्टेंबर २०१३ अन्वये छाननी करण्यात आली. विद्यापीठाच्या शिफारशी, शासन स्तरावर केलेली छाननी व महाविद्यालयांनी प्राप्त केलेला नॅक दर्जा वा त्यासाठी दाखल केलेला अर्ज या बाबी विचारात घेऊन महाराष्ट्र विद्यापीठ अधिनियम १९९४ मधील कलम ८२(५) व ८३(५) अन्वये शासनास प्राप्त अधिकारानुसार अस्तित्वात

असलेल्या महाविद्यालयात पुढील विवरणात नमूद केल्यानुसार नवीन विद्याशाखांना खालील अटी व शर्तीच्या अधिन राहून कायम विना अनुदान तत्वावर मंजूरी देण्यात येत आहे.

क्र.	संस्थेचे नाव व पत्ता	महाविद्यालयाचे नाव व ठिकाण	विद्याशाखा
पुणे विद्यापीठ, पुणे			
१	नवमहाराष्ट्र शिक्षण मंडळ.	आबासाहेब काकडे कला महाविद्यालय, मु.पो.बोधेगांव, ता. शेवगाव, जि. अहमदनगर	बी.एस्सी.
२	गोखले एज्युकेशन सोसायटी	सर डॉ. एम.एस.गोसावी कॉलेज ऑफ कॉमर्स, गोखले पार्क, कृषि नगर जवळ, जॉर्गर्स पार्क, ता.जि. नाशिक	बी.एस्सी.
३	कर्मवीर काकासाहेब वाघ शिक्षण संस्था	क.का.वाघ कला, वाणिज्य, विज्ञान व संगणक विज्ञान महाविद्यालय, काकासाहेब नगर ता. निफाड, जि. नाशिक	बी.कॉम.
४		महात्मा गांधी विद्यामंदिर जी.डी.ए. बी. कला व वाणिज्य महाविद्यालय, किदवाई रोड, मालेगाव शहर, जि. नाशिक	बी.एस्सी.
५	जिजामाता शिक्षण प्रसारक मंडळ, सराटी	जिजामाता महाविद्यालय, सराटी, मु.पो. सराटी, ता. इंदापूर, जि. पुणे	बी.कॉम.
संत गाडगे बाबा अमरावती विद्यापीठ, अमरावती			
६		जी.एच.रायसोनी इन्स्टिट्यूट ऑफ मॅनेजमेंट स्टडीज, अंजनगाव बारी रोड, अमरावती	बी.कॉम.- (कॉम्प्युटर अप्लीकेशन) एम. कॉम.-(इंगजी माध्यम)
७		गोपिकाबाई सिताराम गावंडे महाविद्यालय, उमरखेड, जि. यवतमाळ	बी.एस्सी. (होम सायन्स)
डॉ. बाबासाहेब आंबेडकर मराठवाडा विद्यापीठ, औरंगाबाद			
८	अर्जिठा एज्युकेशन सोसायटी	कै. बाबुरावजी काळे कला महाविद्यालय, अर्जिठा, ता. सिल्लोड, जि. औरंगाबाद	बी.एस्सी. बी.कॉम.
९	राजकुंवर बहुद्देशीय सेवाभावी संस्था	राजकुंवर बी.बी.ए. व बी.सी.एस. महाविद्यालय, जालना	बी.ए. बी.कॉम.
१०	कामधेनु सेवाभावी संस्था	वसुंधरा कला महाविद्यालय, घाटनांदुर, ता. अंबेजोगाई, जि. बीड	बी.कॉम.

११	साहेबराव म्हस्के पाटील शिक्षण संस्था, बाहेगव्हाण, ता. वडवणी, जि. बीड	वैष्णवी महाविद्यालय, वडवणी, जि. बीड	बी.ए.
शिवाजी विद्यापीठ, कोल्हापूर			
१२	कानसा खोरा शिक्षण प्रसारक मंडळ, सरुड, ता.शाहूवाडी जि.कोल्हापूर	श्री शिव-शाहू महाविद्यालय, सरुड, ता.शाहूवाडी जि.कोल्हापूर	बी.एस्सी.- भाग-१
१३	श्री शाहू छत्रपती शिक्षण संस्था, कोल्हापूर	श्री शहाजी छत्रपती महाविद्यालय, दसरा चौक, कोल्हापूर	बी.एस्सी.- भाग-१
१४	लोकनेते मा. हणमंतराव पाटील चॅरिटेबल ट्रस्ट, विटा	आदर्श महाविद्यालय, विटा	बी.एस्सी. भाग-१
गोंडवाना विद्यापीठ, गडचिरोली			
१५	भद्रावती शिक्षण संस्था, भद्रावती	निलकंठराव शिंदे कला व विज्ञान महाविद्यालय, भद्रावती, ता. भद्रावती, जि. चंद्रपुर	बी.एस्सी.- (होम सायन्स)

अटी व शर्ती:-

- अस्तित्वात असलेल्या ज्या महाविद्यालयात नवीन विद्याशाखा मंजूर करण्यात आलेल्या आहेत, त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅंप पेपरवर सादर करावे.
- महाविद्यालयाने संबंधित विभागीय सहसंचालकांचे हमीपत्र सादर केल्याशिवाय किंवा तसे प्रमाणपत्र प्राप्त झाल्याशिवाय विद्यापीठाने संलग्नतेची प्रक्रिया सुरु करू नये.
- महाविद्यालयांनी विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी ३० ऑगस्ट पर्यंत करावी आणि तदंतरच उपरोक्त अट क्र. २ मधील प्रमाणपत्र विद्यापीठास द्यावे.
- महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- ही मान्यता शैक्षणिक वर्ष २०१४-१५ पासून देण्यात येत आहे.

६. विद्यापीठ अनुदान आयोगाच्या (ऑफिलिएशन ऑफ कॉलेजस बाय युनिव्हर्सिटीज) रेग्युलेशन, २००९ मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
७. विद्यापीठांनी ज्या महाविद्यालयांच्या प्रस्तावासोबत नॅक मुल्यांकनाबाबतचे Letter of Intention सादर केले आहे, त्या महाविद्यालयांनी लवकरात लवकर नॅक मुल्यांकन करून घेण्यासाठी पाठपुरावा करावा.

विद्यापीठांनी संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यतेबाबतच्या शासन संकेतस्थळावरील आदेशांचे अवलोकन केल्याशिवाय व विभागीय सहसंचालकाचे प्रमाणपत्र मिळाल्याशिवाय संलग्नता देण्याची प्रक्रिया सुरू करू नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.

संबंधित विद्यापीठांनी व विभागीय सहसंचालकांनी मंजूर करण्यात आलेल्या नवीन विद्याशाखांचा नियतकालिक आढावा घेऊन सदर नवीन विद्याशाखा/विद्याशाखांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर नवीन विद्याशाखा/विद्याशाखांची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित केलेल्या बाबी विचारात घेता या अटी संदर्भात आवश्यक ती कार्यवाही करण्याची जबाबदारी संबंधित विद्यापीठ व विभागीय सहसंचालक यांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१६१०५३०९०१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नि. भा. मराळे

अवर सचिव, महाराष्ट्र शासन

प्रत,

१. कुलसचिव, सर्व अकृषी विद्यापीठे, महाराष्ट्र राज्य,
२. संचालक, उच्च शिक्षण, महाराष्ट्र राज्य, पुणे
३. सर्व विभागीय सहसंचालक, उच्च शिक्षण, महाराष्ट्र राज्य,
४. संबंधित संस्था, (विद्यापीठामार्फत)
५. निवड नस्ती (मशि-४)